

صفائی کو اپنا کر ہی صحت مند معاشرہ اور قوم کے تصور کو

عملی شکل دی جاسکتی ہے: وزیر اعلیٰ

مہاتما گاندھی اور سابق وزیر اعظم جناب لال بہادر شاستری کا

ہندوستان کی تعمیر میں اہم تعاون رہا ہے

وزیر اعلیٰ نے گاندھی جینتی کے موقع پر صفائی میرا تھن کو روانہ کیا

- لکھنؤ: ۳ اکتوبر ۲۰۱۴ء

اتر پردیش کے وزیر اعلیٰ یوگی آدتیہ ناتھ نے کہا کہ صفائی کو اپنا کر ہی صحت مند معاشرہ اور قوم کے تصور کو عملی شکل دی جاسکتی ہے۔ انہوں نے کہا کہ صفائی کو اپنانا، اسے فروغ دینا اور صفائی میں تعاون ہر شہری کی سماجی ذمہ داری ہے۔ 'صفائی ہی خدمت ہے' کے خیال کو عوام الناس تک پہنچانا ہماری اخلاقی ذمہ داری ہے۔

وزیر اعلیٰ کل گاندھی جینتی پر یہاں سردار بلیم بھائی پٹیل پارک میں صفائی میرا تھن دوڑ کو روانہ کرنے کے موقع پر منعقد پروگرام کو خطاب کر رہے تھے۔ انہوں نے پارک میں نصب سردار پٹیل کے مجسمے پر گل پاشی کی۔

اس موقع پر اپنے خطاب میں وزیر اعلیٰ نے کہا کہ مہاتما گاندھی اور سابق وزیر اعلیٰ جناب لال بہادر شاستری کا ہندوستان کی تعمیر میں اہل تعاون رہا ہے۔ گاندھی جی صفائی کو زندگی کا اہم جز مانتے تھے۔ اس کے پیش نظر وزیر اعظم جناب نریندر مودی نے ۲ اکتوبر ۲۰۱۴ کو کلین انڈیا مشن کا آغاز کیا۔

یوگی جی نے کہا کہ جس طرح سال ۱۹۴۲ء میں مہاتما گاندھی نے ایک 'انگریزوں بھارت چھوڑو' کیا تھا، اور اس کی تکمیل ۱۹۴۷ء میں آزادی کے طور پر ہوئی۔ اسی طرح اب ہمارا نشانہ ہے کہ جب ملک گاندھی جی کی ۱۵۰ ویں جینتی منا رہا ہوگا تب ہم پورے ہندوستان کو صاف و شفاف ملک بنانے کی مہم کو پورا کر چکے ہوں۔ اسی کے ساتھ ہمارا یہ بھی عہد ہے کہ سال

۲۰۲۲ء میں ملک آزادی کی ۷۵ ویں سالگرہ منا رہا ہوگا، تب ہمیں ملک کو بدعنوانی، غریبی، دہشت گردی اور نکلسموم وغیرہ سے پاک بنانا ہوگا۔ اس سے قبل وزیر اعلیٰ نے صفائی میراتھن میں حصہ لینے والے سبھی افراد کو صفائی کا حلف دلایا۔ انہوں نے اپیل کی کہ ہر شخص کو سال میں ۱۰۰ گھنٹہ یعنی ہفتہ میں دو گھنٹہ شرمداں کرنا چاہئے۔ انہوں نے صفائی میراتھن کو روانہ بھی کیا۔ اس موقع پر نائب وزیر اعلیٰ ڈاکٹر دنیش شرما، وزیر طبی تعلیم جناب آشوتوش ٹنڈن، ممبر پارلیمنٹ ڈاکٹر مہید رنا تھ پانڈے سمیت دیگر شہری موجود تھے۔

☆☆☆☆☆